

تنبیر

تاریخ میٹو چھتری از مولانا حکیم عبدالشکور مرحوم تقطیع کلاں ضخامت ۶۱۴ کتابت
وطباعت بہتر قیمت جلد - 257 -

پتہ: چودھری نسیم میٹو ہائی اسکول، نوح ضلع گرہ گالوزہ، ہریانہ

ہندوستان میں کثرت سے جو قومیں آباد ہیں ان میں ایک بڑی وسیع قوم میٹو ہے جس کی بڑی اور یکجائی آبادی ہریانہ، پنجاب اور راجستھان کے بعض علاقوں میں ہے یہ ایک نہایت قدیم قوم ہے جس کا نسبی تعلق شری کرشن جی اور راجندر جی سے ہے سندھ کی ابتدائی اسلامی فتوحات کے زمانہ میں ان میں اسلام پہلنا شروع ہوا پھر اسلامی لشکروں کے جلو میں علماء اور صوفیاء کے جو گروہ ہندوستان آئے اور مختلف حصوں میں پہلے رہے ان کے فیض سے ان لوگوں میں اسلام کی اشاعت برابر ہوتی رہی یہاں تک کہ ان کی عظیم کثرت مسلمان ہو گئی اگرچہ وقتاً فوقتاً ان میں علماء اور اربابِ معرفت پیدا ہوئے، لیکن مجموعی اعتبار سے یہ قوم ہمیشہ سپاندہ رہی اور اس کی وجہ یہ ہے کہ چونکہ ان لوگوں نے مسلمان سلاطین کے مقابلہ میں ہندو راجاؤں بہاراجوں کا ساتھ دیا تھا اس لئے اسلامی سلطنت نے ان کو ہمیشہ نظر انداز کیا اور ان کی اصلاح کے لئے کوئی قدم نہیں اٹھایا۔ اس کا نتیجہ یہ ہوا کہ ان کی عظیم کثرت عام رہن سہن میں ہندو عادات و رسوم کا شکار رہی۔ البتہ انگریزوں کے زمانہ میں بعض میواتی روشن خیال حضرات کی کوششوں اور ادھر مولانا محمد الیاس صاحب رحمۃ اللہ علیہ

کی تبلیغی جدوجہد کے باعث انگریزی اور دینی تعلیم کا چرچا ہونا شروع ہوا اور اب حال یہ ہے کہ اس قوم میں مذہبی اور دینی بیداری بھی ہے جس کے باعث ان کے اپنے دینی مدارس و مکاتب ہیں اور جید علماء اور دوسری جانب انگریزی تعلیم کے باعث ان میں اچھے اچھے ڈاکٹر، انجینئر، ٹیچر اور دوسرے شعبوں کے ماہر پیدا ہو رہے ہیں۔

اس کتاب میں فاضل مصنف نے بڑی تحقیق و تدقیق اور ربط و تفصیل سے اسی قوم کی تاریخ قلمبند کی ہے جس میں انہوں نے لفظ میوگی اور اس قوم کے دوسرے بیسوں ناموں کی تحقیق کرنے کے بعد ان کا جغرافیہ اون کی اصل اور نسل ان کی مختلف شاخیں، اون کے قبیلے اور ذاتیں، عادات و خصائل، رسم و رواج، زبان، ادب، اون میں عہد بعہد انقلابات و تغیرات، سیاسی، سماجی، معاشی اور دینی و اخلاقی حالات ان میں سے ہر ایک چیز پر سیر حاصل کلام کیا ہے اور جو کچھ لکھا ہے تحقیق اور حوالوں سے لکھا ہے غالباً اردو زبان میں اس موضوع پر اسی درجہ مفصل اور تحقیقی کتاب اب تک نہیں لکھی گئی تھی مصنف نے اپنی داستان حضرت انسان کی پیدائش سے شروع کی ہے، چنانچہ شروع کے چند ابواب میں تخلیقِ آدم، آریہ قوم اور اوس کے اصل وطن سے بحث کرنے کے بعد یہ ثابت کیا ہے کہ عینی بھی آریہ اقوام ہیں (جن میں میو۔ جاٹ وغیرہ سب شامل ہیں) وہ سب عربی الاصل اور آلِ ابراہیم ہیں اس سلسلہ میں ایک مستقل باب میں مدلل گفتگو کر کے یہ دعویٰ کیا گیا ہے کہ حضرت ابراہیم اور ہندوؤں کے مشہور دیوتا برہما جی درحقیقت دونوں ایک ہی ہیں، چنانچہ قرآن مجید میں جن صفات ابراہیم کا ذکر ہے وہ برہما جی کی طرف منسوب وید ہے اور ہندوؤں کا جو مشہور تہوار ہولی ہے اس کے متعلق بھی لکھتے ہیں کہ "ایسا معلوم ہوتا ہے کہ ہندوستان میں حضرت ابراہیم خلیل علیہ السلام کے اس واقعہ کی یاد کو تازہ رکھنے کے لئے ہولی کی رسم کو جاری کیا گیا ہے جس میں آگے چل کر پھر کہتے ہیں "آگ کی مہان اور ستائش جو رگ وید میں موجود ہے وہ بھی حضرت

ابراہیم کی آگ کے گلزار اور موجب سلامتی بن جانے کی طرف اشارہ کر رہی ہے (ص ۹۰) مزید لکھتے ہیں: اس بات کے قوی قرائن موجود ہیں کہ ویدک تعلیم اپنی ابتدائی اور اصلی حالت میں خالص توحیدِ الہی پر مبنی تھی اور حضرت ابراہیم خلیل اللہ کی تعلیم تھی (ص ۹۰) ہم ہندوستان میں جن کو برہمن کہتے ہیں ان کے متعلق فاضل معارف کا قیاس ہے کہ برہمن درحقیقت بابل کے وہی لوگ ہیں جو حضرت ابراہیم کے ہاتھ پر اسلام لے آئے تھے اور جو فرد (صحاگ) کے مظالم سے تنگ آکر ہندوستان میں آئے اور علم جیوتش کے بانی قرار پائے (ص ۹۰) غرض کہ یہ ساری بحث بڑی دلچسپ اور پڑھنے کے لائق ہے، ہماری گزارش یہ ہے کہ اگرچہ اس سلسلہ میں ابھی کوئی قطعی بات نہیں کہی جاسکتی لیکن اس میں شبہ نہیں کہ متقدمین میں عبدالکریم شمسرتانی نے بھی اپنی کتاب "الفصل فی الملل والنحل" میں حضرت ابراہیم اور برہما جی کے ایک ہونے کا تذکرہ کیا ہے۔ علمائے متاخرین میں مولانا سید مناظر احسن گیلانی کا خیال بھی یہی تھا۔ ہمارے خیال میں موجودہ اردو کی تہذیب پر اگرچہ ریسرچ کا کام مکمل نہیں ہوا، لیکن اب تک جو کام ہو چکا ہے اس سے بھی اسی پر روشنی پڑتی ہے کہ ہندوستان اور جنوبی عرب کے تعلقات بہت قدیم سے تھے اسی لئے ان کی ادوی زبانہ کی تہذیبوں میں قریبی مماثلت ملتی ہے، زبان و بیان سلیس اور عام فہم ہے، لیکن میواتی زبان کے الفاظ کی کثرت کے باعث بعض بعض جگہ تعقید پیدا ہو گئی ہے اور بعض جگہ ان کے قلم سے نامناسب الفاظ بھی نکل گئے ہیں مثلاً ایک جگہ قرآن اور بائبل دونوں کے متعلق کہتے ہیں۔ ان میں بہت سی قوموں کے حالات ملتے ہیں، مگر ان میں ترتیب نہیں پائی جاتی کیونکہ انہیں مختلف مقامات پر بصیرت و عبرت کے نقطہ نظر سے لکھا گیا ہے (ص ۸۸) بہر حال اس میں شبہ نہیں کہ کتاب بڑی محنت، تلاش اور تحقیق سے لکھی گئی ہے اس کا مطالعہ اور باب ذوق کے لئے عموماً اور تاریخ کے طلباء کے لئے خصوصاً مفید اور بصیرت افروز ہوگا۔